

صدر جم۔ وری۔ پرنب مکھرجی نے کانی دیگی میں سٹی۔ بھارتی اسکول کا افتتاح کیا

Posted On: 14 JUL 2017 7:32PM by PIB Delhi

ستیه بھارتی اسکول طلبہ کو معیاری تعلیم فراہم کر رہے ہیں

نئی دہلی، 14 جولائی - صدر جمہوریہ ہند جناب پرنب مکھرجی نے مغربنگال کے مرشدآباد ضلع میں کانی دیگی میں ستیه بھارتی فاؤنڈیشن کے ایک نئے اسکول کا افتتاح کیا۔ اس موقع پر اظہار خیال کرتے ہوئے صدر جمہوریہ نے کہا کہ ستیه بھارتی اسکولز طلبہ کو معیاری تعلیم فراہم کر رہے ہیں اور معاشرے کے کمزور طبقوں سے تعلق رکھنے والی لڑکیوں پر خاص توجہ دی جا رہی ہے۔ انہوں نے دیہی علاقوں میں اسکولوں کے قیام کیلئے ستیه بھارتی فاؤنڈیشن کی تعریف کی تاکہ مقامی بچوں کی تعلیمی ضرورتیں پوری ہوسکیں۔ انہوں نے کہا کہ بچے معیاری تعلیم حاصل کرنے کیلئے ان اسکولوں میں داخلہ حاصل کرنے کے خواہشمند رہتے ہیں۔ انہوں نے امید ظاہر کی کہ مقامی طلبہ کے علاوہ یہ اسکول پڑوسی ستیه بھارتی اسکولوں کے طلبہ کی بھی ضرورت پوری کرے گا۔

اس موقع پر صدر جمہوریہ نے ایک خصوصی مجموعے کا بھی آغاز کیا، جس میں ایک آئیڈیل اسکول کے خوابوں اور خواہشات کو اجاگر کیا گیا ہے، جس کا ان مختلف تعلیمی پروگراموں کے تحت طلبہ کی طرف سے اظہار خیال کیا گیا تھا، جو ملک بھر کے بھارتی فاؤنڈیشن کے ذریعے چلائے جا رہے ہیں۔

اس موقع پر لوک سبھا کے ممبر پارلیمنٹ ابھیجیت مکھرجی ساگر دگھی کے اسمبلی ممبر سبرتا ساہا، بھارتی فاؤنڈیشن کے ساتھی چیئرمین راکیش بھارتی متل اور بھارتی فاؤنڈیشن کے سی ای او وجے چڈھا بھی موجود تھے۔

(م ن - ح ا - ک ا - 14.07.2017)

U - 3234

